

समाचार वाणी

खबर जो करें असर !

नाशिक | Wednesday, 23 September 2026

भादरा : पीएम श्री स्कूल में मेडिकल कैंप, BHU के डॉक्टर दंपति ने किया बच्चों का स्वास्थ्य परीक्षण

राजेश चौधरी

Published on 25 Apr 2026



स्थानीय पीएम श्री राजकीय उच्च माध्यमिक विद्यालय भादरा में शुक्रवार को निःशुल्क आयुर्वेद मेडिकल कैंप का आयोजन किया गया, जिसमें बच्चों के स्वास्थ्य परीक्षण के साथ उन्हें मौसमी बीमारियों से बचाव की जानकारी दी गई।

इस मेडिकल कैंप में बनारस हिंदू विश्वविद्यालय (BHU) से आए एसोसिएट प्रोफेसर डॉ. रवि शंकर खत्री और डॉ. पल्लवी अग्रवाल खत्री ने बच्चों का स्वास्थ्य परीक्षण किया। उन्होंने विद्यार्थियों को आयुर्वेद के माध्यम से रोगों के स्थायी उपचार और शरीर की प्राकृतिक प्रतिरोधक क्षमता बढ़ाने के बारे में विस्तार से समझाया। जिन बच्चों में स्वास्थ्य संबंधी समस्याएं पाई गईं, उन्हें उचित परामर्श भी दिया गया।

विद्यालय के संस्था प्रधान रमेश कुमार शर्मा ने आयुर्वेद की महत्ता पर प्रकाश डालते हुए कहा कि यह चिकित्सा पद्धति सुरक्षित, प्रभावी और बिना साइड इफेक्ट के होती है, इसलिए इसे अपनाना लाभकारी है। उप प्राचार्य ओम प्रकाश सुड्डा ने भी बच्चों को स्वस्थ जीवनशैली अपनाने के लिए प्रेरित किया।

कार्यक्रम के दौरान विद्यालय परिवार की ओर से डॉक्टर दंपति का आभार व्यक्त किया गया और उन्हें स्मृति चिन्ह देकर सम्मानित किया गया। डॉक्टरों ने भविष्य में भी समय-समय पर विद्यालय में आकर बच्चों की सेवा करने का आश्वासन दिया।

विद्यालय के पीएम श्री प्रभारी ने बताया कि शैक्षणिक गतिविधियों के साथ-साथ विद्यार्थियों के स्वास्थ्य को ध्यान में रखते हुए ऐसे कैंप नियमित रूप से आयोजित किए जाते हैं। इस अवसर पर विद्यालय स्टाफ एवं अन्य गणमान्य लोग उपस्थित रहे।